



झारखण्ड ग्रामीण स्वास्थ्य मिशन समिति
स्वास्थ्य एवं परिवार कल्याण विभाग
झारखण्ड, राँची।

प्रेस विज्ञप्ति

सामुदायिक उत्प्रेरण कोषांग के एम0ओ0यू0 कार्यों की समीक्षा

राँची : राष्ट्रीय स्वास्थ्य मिशन के अंतर्गत संचालित सामुदायिक उत्प्रेरण कोषांग द्वारा 22 जून 2015 को नामकोम स्थित आर0सी0एच0 परिसर में एन0जी0ओ0 पार्टनर सिनी के कार्यों की समीक्षा की गई। बैठक की अध्यक्षता करते हुए उप निदेशक सह सामुदायिक उत्प्रेरण कोषांग के प्रभारी डॉ प्रदीप बास्की ने कहा कि सिनी के पदाधिकारी विभिन्न जिलों में जाकर न केवल स्वास्थ्य सेवाओं की स्थिति से सरकार को अवगत करा रहे हैं बल्कि कार्यक्रमों के संचालन में सहयोग भी कर रहे हैं। उन्होंने कहा कि इससे जमीनी स्तर पर आने वाली समस्याओं का पता चल पा रहा है। इसे दूर करने के लिए कार्य-योजना बनाने में सरकार को मदद मिल रही है। उन्होंने सिनी द्वारा तैयार किये जाने वाले विभिन्न प्रशिक्षण मॉड्यूलों की समीक्षा करते हुए कहा कि पंचायती राज पर केंद्रित मॉड्यूल में स्वास्थ्य के साथ ही स्वच्छता संबंधी विषयों को भी रखा जाना चाहिए। घर में नवजात शिशु की देखभाल मुद्दे पर सिनी द्वारा किये गए अध्ययन की प्रशंसा की और सहिया साथियों को जिला स्तर पर एक बार फिर से प्रशिक्षण दिये जाने पर जोर दिया। राज्य कार्यक्रम समन्वयक अकय मिंज ने कहा जिला एवं प्रखंड स्तर पर आयोजित सहिया मॉड्यूल प्रशिक्षण के दौरान सहियाओं को यदि आवश्यक सुविधाओं से वंचित रखा जाता है तो इसकी सूचना तत्काल राज्य को दी जाए ताकि दोषियों के खिलाफ कार्रवाई की जा सके।

इस दौरान सिनी के सहायक निदेशक रंजन कांति पांडा ने एम0ओ0यू0 के उद्देश्यों पर प्रकाश डाला। सीनियर प्रोग्राम ऑफिसर शरत पांडेय ने छह माह के दौरान सिनी द्वारा राष्ट्रीय स्वास्थ्य मिशन के सामुदायिक उत्प्रेरण कोषांग को दिये गए सहयोग की जानकारी दी। इस अवसर पर सहिया प्रशिक्षण समन्वयक डॉ मनीर अहमद, मीडिया कंसल्टेंट अजय कुमार शर्मा के अलावा सिनी टीम के प्रतिनिधि उपस्थित थे।

नोडल ऑफिसर
आई0 ई0 सी0 कोषांग